
ଖାଦ୍ୟ ଯୋଗାଣ ଓ ଖାଉଟି କଲ୍ୟାଣ ବିଭାଗ 


ଅଧୁସୂଚନା 

ତା . 17-07-2014 ରିଖ 
ସଂଖ୍ୟା . 11642-09-17-12-33 / 2013 / FS & CW.– କେନ୍ଦ୍ର ସରକାରଙ୍କ ଦ୍ବାରା ପ୍ରଣୀତ ଜାତୀୟ ଖାଦ୍ୟ 
ନିରାପତ୍ତା ଆଇନର ଧାରା 10 ଏବଂ ଉପଧାରା ( 1) ଅନୁଯାୟୀ ଅଗ୍ରାକାର ପରିବାର (Priority Household ) ଏବଂ 
ଅନ୍ତୋଦୟ ଅନ୍ନ ଯୋଜନାରେ ଅନ୍ତର୍ଭୁକ୍ତ ପରିବାର ସମୂହକୁ ଲକ୍ଷ୍ୟଭିତ୍ତିକ ସାଧାରଣ ବଣ୍ଟନ ବ୍ୟବସ୍ଥାରେ( TPDS) ଅନ୍ତର୍ଭୁକ୍ତ 
କରିବା ପାଇଁ ଓଡ଼ିଶା ସରକାର ନିମ୍ନଲିଖୁତ ଆଠ ଗୋଟି ବାଦ୍ ଦେବା ମାନଦଣ୍ଡ ( Exclusion Criteria ) ଏବଂ ପାଞ୍ଚ 
ଗୋଟି ଯୋଗହେବା ମାନଦଣ୍ଡ ( Auto Inclusion Criteria ) ଗୁଡ଼ିକୁ ଅନୁମୋଦନ କରିଛନ୍ତି । ଯେଉଁ ମାନେ 
ନିମ୍ନଲିତ ଆଠ ଗୋଟି ବାଦ୍ ଦେବା ମାନଦଣ୍ଡ ମଧ୍ୟରୁ ଯେକୌଣସି ଏକ ଗୋଟି ମାନଦଣ୍ଡ ପୂରଣ କରୁଥିବେ ସେମାନେ 
ଜାତୀୟ ଖାଦ୍ୟ ନିରାପତ୍ତା ଆଇନ୍, 2013 ବଳରେ ହିତାଧିକାରୀ (ଅଗ୍ରାକାର ପରିବାର) ଭାବେ ବିବେଚିତ ହେବେ 


ନାହିଁ । 


ଆଠଟି ( 8 ) ବାଦ ଦେବା ମାନଦଣ୍ଡ 
1. ପରିବାରରେ ଯେ କୌଣସି ସଦସ୍ୟ ରେଜେଷ୍ଟିଭୁକ୍ତ ଯାନର ମାଲିକ ହୋଇଥିବେ | ଯାନ ମଧ୍ୟରେ ତିନି ଚକିଆ 

( ଦୁଇ କିମ୍ବା ତତୋଧକ) / ଚାରି ଚକିଆ / ଭାରୀ ଯାନ। ମାଛ ଧରା ଡଙ୍ଗା ଅନ୍ତଭୁକ୍ତ ଅଟେ । 
2. ପରିବାରର ସଦସ୍ୟଙ୍କ ନାମରେ ଯନ୍ତ୍ରକୃତ ( Mechanised) କୃଷି ଯନ୍ତ୍ରପାତି ( ଯଥା ଟ୍ରାକ୍ଟର ଓ ହାରଭେଷ୍ଟର) 

ରେଜେଷ୍ଟିଭୁକ୍ତ ହୋଇଥିବ । 
3. ପରିବାରର ଯେ କୌଣସି ସଦସ୍ୟ କେନ୍ଦ୍ର ସରକାର, ରାଜ୍ୟ ସରକାର, ସରକାରୀ ନିଗମ, ସରକାରୀ ଅନୁଦାନ 

ପ୍ରାପ୍ତ ସ୍ୱୟଂଚାଳିତ ସଂସ୍ଥା କିମ୍ବା ପୌରପାଳିକା ସଂସ୍ଥାଙ୍କ ଦ୍ବାରା ନିଯୁକ୍ତ ନିୟମିତ ସରକାରୀ କର୍ମଚାରୀ ହେଇଥିବେ। 
ଏହା ପ୍ରୋତ୍ସାହନ (Incentive ) ଏବଂ ମାନ ଦେୟ ( Honorarium) ପାଉଥିବା କର୍ମଚାରୀ ମାନଙ୍କ କ୍ଷେତ୍ରରୁ 
ବାଦ ଦିଆଯିବ । ସହରାଞ୍ଚଳରେ ବେସରକାରୀ ସଂସ୍ଥା ମାନଙ୍କରେ କାର୍ଯ୍ୟରତ କର୍ମଚାରୀ ଯେଉଁ ମାନେ ମାସିକ 
ଟି.15,000 /- ରୁ ଅଧୁକ ବେତନ ପାଉଥିବେ । ଗ୍ରାମାଞ୍ଚଳରେ ବେସରକାରୀ ସଂସ୍ଥା ମାନଙ୍କରେ କାର୍ଯ୍ୟରତ 

କର୍ମଚାରୀ ଯେଉଁମାନେମାସିକ ଟି.10,000/ - ରୁ ଅଧୁକ ବେତନ ପାଉଥିବେ । 
4. ଯେଉଁ ପରିବାରର ଯେ କୌଣସି ସଦସ୍ୟଙ୍କ ଉଦ୍ୟୋଗ (Enterprises ) ଗୁଡ଼ିକ ସାମଗ୍ରୀ ନିର୍ମାଣ ତଥା ସେବା 

ପ୍ରଦାନ ନିମନ୍ତେ ଉଦ୍ଦିଷ୍ଟ ଏବଂ ସରକାରଙ୍କ ନିକଟରେ ରେଜିଷ୍ଟ୍ରି ଭୁକ୍ତ ହୋଇଥିବ । 
5. ସହରାଞ୍ଚଳରେ ଥିବା ପରିବାରର କୌଣସି ସଦସ୍ୟଙ୍କ ମାସିକ ଆୟ ଟ.15,000/- ରୁ ଅଧୁକ ଏବଂ 

ଗ୍ରାମାଞ୍ଚଳରେ ଥିବା ପରିବାରର କୌଣସି ସଦସ୍ୟଙ୍କ ମାସିକ ଆୟ ଟ.10,000/- ରୁ ଅଧୁକ ହୋଇଥିବ । 

6. ପରିବାରର କୌଣସି ସଦସ୍ୟ ଆୟକର କିମ୍ବା ବୃଦ୍ଧି କର ଦେଉଥିବେ । 
7. ପରିବାରରେ ଦୁଇ ( 2) କିଲୋୱାଟ କିମ୍ବା ତତୁର୍ଣ୍ଣ ବିଦ୍ୟୁତ୍‌ ସଂଯୋଗ ଲୋଡ ଯୁବ ଏବଂ / କିମ୍ବା ଯେଉଁ ପରିବାର 

ମାସିକ 300 ୟୁନିଟ୍ ରୁ ଅଧୁକ ବିଦ୍ୟୁତ୍ ଶକ୍ତି ବ୍ୟବହାର କରୁଥିବେ ( ବିଗତ ଏକ ବର୍ଷର ହାରାହାରି) । 
8. ସହରାଞ୍ଚଳରେ ବାସ କରୁଥିବା ପରିବାରର କୌଣସି ସଦସ୍ୟ ମାସିକ ଟ.15,000/- ରୁ ଉଦ୍ଧ ପେନ୍ସନ୍ ପାଉଥିବେ 

କିମ୍ବା ଗ୍ରାମାଞ୍ଚଳରେ ବାସ କରୁଥିବା ପରିବାରର କୌଣସି ସଦସ୍ୟ ମାସିକ ଟି.10,000 /- ରୁ ଉର୍ଦ୍ଧ ପେନସନ୍ 
ପାଉଥିବେ | 

ପାଞ୍ଚ ( 5 ) ଟି ସ୍ଵୟଂ ଯୋଗହେବା ମାନଦଣ୍ଡ 
ଯେଉଁ ପରିବାର ନିମ୍ନଲିଖତ ପାଞ୍ଚ ଗୋଟି ମାନଦଣ୍ଡ ଗୁଡ଼ିକୁ ପୂରଣ କରୁଥିବେ, ସେହି ପରିବାରକୁ ଜାତୀୟ ଖାଦ୍ୟ 
ନିରାପତ୍ତା ଆଇନ୍, 2013 ( National Food Security Act, 2013) ଅଧୀନରେ ହିତାଧୁକାରୀ ( ବା ଅଗ୍ରାଧକାର 
ପରିବାର) ଭାବେବିବେଚନା କରାଯିବ । 

1. ବାସ ହୀନ ପରିବାର । 
2. ଭିକ୍ଷା ବୃତ୍ତି କରି ଜୀବନ ନିର୍ବାହ କରୁଥିବା ପରିବାର । 
3. ସମସ୍ତ ଆଦିମ ଅବାସୀ (Primitive Tribal Groups ) ପରିବାର ସମୂହ । 
4. ଯେଉଁ ପରିବାରରେ କୌଣସି ସଦସ୍ୟ ରାଜ୍ୟ ବା କେନ୍ଦ୍ର ସରକାରଙ୍କ ବିଧବା ଭତ୍ତା ପାଉଥିବେ । 
5. ଯେଉଁ ପରିବାରରେ କୌଣସି ସଦସ୍ୟ ଶତକଡା 40 ଭାଗରୁ ଅଧୁକ ଶାରିରୀକ ବିକଳାଙ୍ଗ ହେଇଥିବେ । 

ରାଜ୍ୟପାଳଙ୍କଆଦେଶ କ୍ରମେ 


ମଧୁସୂଦନ ପାଢୀ 


କମିଶନର- ତଥା - ଶାସନ ସଚିବ 

